



ГЪДЪУАЙГЕНДЕН МÆСУТ

ИГЪОСУН КЪНУЙ ЙЕГОВИ ПАДДЗАХАДÆ

Æндæр нæмæ
неци æнгъæлмæ
кæсуй?



АЦИ НОМЕРИ ЕС:

- 3 Мæлæтæй хизт неке æй
- 4 Фулдæр цæрун – адæни бæллæц
- 6 Уотæ конд ан, цæмæй æносмæ цæрæн
- 8 Цæмæн зæронд кæнæн æма цæмæн мæлæн?
- 10 Мæлæт исæфт куд æрцæудзæй?
- 12 Ци кæнун дæ гъæуй, цæмæй æцæг цардæй хайгин уай?
- 14 Дæ бон æй нур дæр амондгун ун
- 16 Мæрдтæн цæхуæн нифс ес?

ГЪÆУАЙГÆНÆН МÆСУГ
ИГЪОСУН КÆНУЙ ЙЕГОВИ ПÆДДЗАХАДÆ

Vol. 140, No. 11 2019 DIGOR
Алли номери тираж: 83 449 000
ЕС 353 ÆВЗАГЕБÆЛ

ЖУРНАЛ «Гъæуайгæнæн мæсуги» нисан æй Дун-дуйней Хецау Йеговæ Хуцауи кадгин кæнун. Аци журнал адæнæн уодæндоннæ дæттуй, хуарз хабар ке игъосун кæнуй, уой фæрци – тагъд рæстæги Хуцауи уæларвон Пæддзахадæ æгас фуддзийнадæ дæр фесафдзæй æма æгас зæнхæй дзæнет искæндзæй. Журнал адæнæн æнхус кæнуй, цæмæй Йесо Киристебæл æууæндонцæ. Киристе рамардæй, цæмæй нæ бон уа æнос-тæмæ цæрун, æма нур æй Хуцауи Пæддзахади Пæддзах. Аци журнал мухури цæуй 1879 анзæй. Политикон фарстатæ си æвзурст нæ цæунцæ. Журнал адæни æргом æздахуй Библимæ.

The Watchtower (ISSN 0043-1087)
September/October 2019

© 2019 Watch Tower Bible and Tract Society of Pennsylvania.
Printed in Germany.

© Druck und Verlag: Wachturm Bibel- und Traktat-Gesellschaft, Selters/Ts., V. i. S. d. P. Manfred Steffensdorfer, Selters/Ts.

АСТÆУККАГ ЕВРОПÆ:
65617 Selters, Germany

ФИНЛЯНДИ:
PO Box 68, FI-01301 Vantaa

Еугур филиалти адрестæ иссерæн ес сайти www.jw.org/os-x-dgr/иссерæ.



Фæндуй дæ фулдæр базонун кенæ хæдзари Библи лæвар ахур кæнун?

Бацо сайтмæ
www.jw.org

кенæ ниффинсæ амунд
адрестæй сæ еуемæ.

Уæййаг нæй. Аци журнал мухури ке рацудæй, е хауй, Библи ахур кæнуни туххæй æгас дуйней дæр нисайнагти фæрци ци куст цæуй, уомæ. Кæд дæ нисайнаг раттун фæндуй, уæд бацо сайтмæ donate.jw.org. Кæд æндæркузи амунд нæй, уæд Библий стихтæ тæлмацгонд æрцудæнцæ англисаг æвзагбæл уагъд «Библи – Нæуæг дуйней тæлмац»-æй.

МАЭЛАТЭЙ ХИЗТ НЕКЕ АЙ



ДЭ ЦАСТИТЭБЭЛ рауайун кәнае, цума кәсис киномае цәхуәндәер зундгонд адәймаги туххәй, зәгъән, дә зәрдәмае ка цәуи, уәхән музыканти туххәй. Фиццаг бал әвдесунца, минкый ма ку адтәй, еци рәстәгутә, удта музыкалон инструментбәл куд ахур кодта ама, цәмәй хуарз цәгъдун исахур адтәйдә, уой туххәй әй цәйбәрцае архайун гъудәй, уой. Идарддәер әвдесунца, алли бәстити концерттә куд дәттуй ама дуйнебәл ә ном куд райгъустәй, уой. Рәстәг рацудәй ама ә сугъзәрийнә әнзтә фәцәнцә ама киной кәрон рамардәй.

Аци киной хабәрттә цардәй ист әнцә. Ама кино кефәнди туххәй ма адтәйдә,– фәнди музыканти, фәнди ахургонди, фәнди спортсмени кенә әндәер зундгонд адәймаги туххәй,– кәрон ба уәддәер, әвәдзи, уәхән адтәйдә. Расагъәс кәнае, нур дәр ма адәймагән уойбәрцае кәми бантәсуй, уоми, зәронд ама мәлгә ку нә кодтәйдә, уәдта ин цәйбәрцае фулдәер әнтәстәйдә.

Гъигагән ни мәләтәй хизт еу дәр нәй (Екклесиаст 9:5). Цийфәнди ма кәнән, цәмәй ма базәронд уән ама ма рамәлән, уәддәер нә кәрон уомә цәуи. Уомәй уәлдай ма адәймагбәл әнәнгъәләги дәр ести фидбилиз әрцәуи кенә фәссәйгә уй, ама уой туххәй әрбамәлуй. Библий куд финст әй,

уотемәй нә цард әй сәумон мегъи хузән – «мегъә еу минкый рәстәгмае куд фәззиннуй ама удта куд әрбайсәфуй, уой хузән» (Иакови 4:14).

Беретә, адәймаг цәй туххәй цәруй ама исонбон ци 'рхәсдзәй, уой ке нә зонунца, уомә гәсгә цардмае кәсунца уәхән цәстәй: «Хуәрән ама ниуазән,– уәддәер исон рамәлдзиан» (1 Коринфәгтәмае 15:32). Фал уәхән цард уомән кәнунца, ама 'й зонунца, абони уа әви исон, уәддәер ке рамәлдзәнцә. Адәймагән ә царди уәхән рәстәгутә фәууй, уәлдайдәер ба зин уавәри ку бахауй, уәд, ама фәссагъәс кәнуй: «Райгурә, удта рамәлә – гъе уомәй әндәер нә цард неци әй?» Аци фарстәйән дзуапп кәми ес иссерән?

Беретә сә нифс дарунца, аци фарстабәл дзуапп ахургәндтә ке иссердзәнцә. Наукә ама медицини фәрци адәймаг абони фулдәер цәруй. Ама нур дәр еуәй-еу ахургәндтә архайунца, цәмәй никки фулдәер цәрән. Фал син е бантәса әви нә, уәддәер аци фарстатә әнә дзуаппәй байзәйдзәнцә: цәмән зәронд кәнән ама цәмән мәлән? Ескәд уотә уодзәй, ама мәлгә некебал кәндзәй? Аци фарстатәбәл дзурд цәудзәй иннә стәтьяти. Уомәй уәлдай ма дзуапп базондзиан уәхән фарстабәл дәр: «Райгурә, удта рамәлә – гъе уомәй әндәер нә цард неци әй?»

ФУЛДÆР ЦÆРУН – АДÆНИ БÆЛЛЕЦ

«Æз фæууидтон, Хуцау адæймаги фуртти ци гъуддæгти хай бакодта, уони. Е æ рæстæги алцидæр искодта дессаг. Адæнæн сæ зæрдити ниввардта æносон цард» (Екклесиаст 3:10, 11).

АЦИ дзурдтæ берæ æноти размæ загъта паддзах Солон, æма уонæй бæрæг æй, адæнæн цард уотæ хъазар цæмæн æй. Цард цубур ке æй æма мæлæтæй хизт ке неке æй, уомæ гæсгæ адæни алкæддæр фæндадтæй фулдæр цæрун. Цæмæй е сæ къохи бафтудайдæ, уой туххæй минæнзти дæргъи цитæ кодтонцæ, уой туххæй берæ хабæртгæ æма таурæхътæ байзадæй.

Зæгъæн, берæ таурæхътæ ес шумераг паддзах Гильгамеши туххæй. «Эпос Гильгамеши туххæй» ке хонунцæ, еци киунуги еу таурæхъи финст æй, еухатт тæссаг балций ке рараст æй, цæмæй базудтайдæ, мæлæтæй фæййервæзæн куд ес, уой. Фал æ цуд дзæгъæли фæцæй.

Нæ эри цуппæрæймаг æноси китаийаг алхимиктæ архайдтонцæ, адæнæн сæ бон фулдæр цæрун ке фæрци адтайдæ, уæхæн царди хуасæ искæнунбæл. Ци ниуазуйнаг искодтонцæ, уоми адтæй еу минкъий гинасу (уруссагау «ртуть») æма еу минкъий мистимарг (уруссагау «мышьяк»). Куд зæгъунцæ, уотемæй цалдæр китаийаг императори еци хуаси фудæй рамардæнцæ. Астæуккаг æноти Европи дæр цалдæр алхимики архайдтонцæ, сугъзæрийнæй уæхæн цидæр искæнун, цæмæй æй адæймаг ку баниуаза, уæд ин батайа. Сугъзæрийнæ изгæ ке нæ кæнуй, уомæ гæсгæ уотæ гъуди кодтонцæ, æма син е ку рауайа, уæд адæймаг фулдæр цæрдзæй.

Абони дæр биологтæ æма генетиктæ архайунцæ, адæймаг цæмæн зæронд кæнуй, уой райертасунбæл. Е ба уобæл дзорæг æй, æма нæ рæстæги дæр адæни фæндуй ести мадзал иссерун, цæмæй ма зæронд кæнонцæ æма ма мæлонцæ. Цума син ести æнтæсуй?

АДÆЙМАГ ЦÆМÆН ЗÆРОНД КÆНУЙ, УОЙ РАЙЕРТАСУНБÆЛ АРХАЙУНЦÆ

Адæймаги кълетки конд ка ертасуй, еци ахургæндтæмæ ес 300 аллихузи теорийæй фулдæр, цæмæн зæронд кæнæн æма цæмæн мæлæн, уой фæдбæл. Фæс-



© Chronicle/Alamy Stock Photo

Астæуккаг æноти цæрæг алхимик æ лабораторий

таг æнзти биологтæн рауадæй цæрæгойти æма адæймаги кълеткити цард фæддаргъдæр кæнун. Уомæ гæсгæ гъæздуг адæнæй кадæртæ ахургæндтæн æхца дæтгунцæ, цæмæй райертасонцæ, цæмæн мæлæн, уой. Цума уой фæдбæл цæхæун куститæ кæнунцæ?

Агорунцæ цард фæддаргъдæр кæнуни мадзæлтæ. Биологтæй кедæрти гъудимæ гæсгæ, адæймаг сæйрагидæр зæронд кæнуй нæ хромосомити кæройнаг хæйтти туххæй, хуннунцæ теломертæ. Теломертæ гъæуай кæнунцæ нæ кълеткити генетикон информации, кълеткытæ ку фæддехтæ кæнунцæ, уæд. Фал кълеткæ ку фæддех уй, уæд алли хатт дæр теломертæ дæр фæццубурдæр унцæ. Фæстагмæ кълеткитæ нæбал фæддех кæнунцæ, æма уæд зæронд кæнун райдайæн.



2009 анзи Нобели премий лауреат Элизабет Блэкбёрн ама, ке хæццæ куста, етæ иссирдтонцæ, теломерти цубур кæнуни процесс ка кьулумпи кæнуи, уæхæн фермент. Еци ферменти фæрци кьлеткæ æрæгæмæдæр зæронд кæнуи. Фал, сæ хигъди куд финсуцæ, уотемæй теломертæн сæ бон нæй адæймаги цард фæддаргъдæр кæнун.

Кьлеткити ци информаци ес, уой фæййевунбæл архайунцæ, цæмæй ма зæронд кæнæн. Нæ кьлеткитæ ку базæронд унцæ ама ку нæбал фæддехтæ кæнунцæ, уæд, гæнæн ес, ама раст сигналтæ мабал æрвæтонцæ, хæстæгдæр сæмæ ка æй ама бауæр аллихузи незтæй ка гъæуай кæнуи, еци кьлеткитæмæ. Ама уой фудæй адæймаг сæйун райдайуй ама си цидæртæ фæррессуй. Æрæги французаг ахургæндтæ исистонцæ, ка базæронд æй, уæхæн адæни кьлеткитæ ама син сæ информаци фæййивтонцæ. Ама уой фæсте кьлеткитæ нæуæгæй дехтæ кæнун райдæдтонцæ. Ертасæн куститæ ка кодта, еци ахургæндти сæргълаууæг профессор Жан-Марк Леметр загъта, сæ куститæ фæрци ке рабæрæг æй, кьлеткитæн сæ бон ке æй фæстæмæ нæуæг кæнун.

НАУКИ БОН ÆЙ АДÆЙМАГИ ЦАРДИ БОНТÆМÆ БАФТАУН?

Кæд адæймаги цард фæддаргъдæр кæнуни туххæй берæ ертасæн куститæ кæнунцæ, уæддæр, ахургæндтæй берети гъудимæ гæсгæ, адæймаг нуртæккæ цæйбæрцæ цæруй, уомæй берæ фулдæр цæрун æ бон нæ бауодзæй. 19 æносæй фæстæмæ адæн фулдæр цæрун райдæдтонцæ. Фал сæйрагидæр уомæн, ама кæдзосдзийнадæмæ сæ гъос хъæбæрдæр дарун райдæдтонцæ, аллихузи хуæцгæ незти нимæ хуастæ иссирдтонцæ, удта пайда кæнунцæ антибиотиктæй ама вак-

Генити ци информаци ес, уой ку фæййевонцæ, уæд адæймаг фулдæр цæрдзæй?

цинитæй. Еуæй-еу генетикти гъудимæ гæсгæ, адæн абони цæйбæрцæ цæрунцæ, уомæй фулдæр сæ бон цæрун нæй.

Еу 3 500 анзи размæ Библий финсгутæй еу, Моисей, уæхæн дзурдтæ ниффинста: «Нæ царди бæнттæ æнцæ æвдай анзи. Ама кæд, уæлдай фæдар ка æй уомæн æстай анзи 'нцæ, уæддæр еугурæйдæр æнцæ маст ама фудæбон. Ратæхунцæ хъæбæр тагъд, ама райевгъуйæн» (Псалом 90:10). Кæд адæн сæ царди бæнттæ фæффулдæр кæнунбæл архайунцæ, уæддæр сæ цард æй, Моисей куд загъта, уотæ.

Фал еуæй-еу цæрæгойтæ ама зайæгойтæ адæймаги хæццæ рабаргæй цæрунцæ дзæвгарæ фулдæр. Зæгъæн, еуæй-еу уæртгун хæлситæ цæрунцæ 150 анзмæй фулдæр, еуæй-еу бæлæстæ ба, зæгъæн, кедр – мингай æнзтæ. Уомæ гæсгæ æвзуруй фарста: «Райгурæ, 70–80 анзи фæццæрæ ама удта рамæлæ – нæ цард æндæр неци æй?»

ХУЦАУ «АДÆНÆН СÆ ЗÆРДИТИ НИВВАРДТА ÆНОСОН ЦАРД»

(ЕККЛЕСИАСТ 3:10, 11)

УОТÆ КОНД АН, ЦÆМÆЙ ÆНОСМÆ ЦÆРÆН

БЕРÆ æнзти амондгун цард кæнун ке нæ фæндуй? Расагъæс кæнæ, куд хуарз уодзæй æносмæ æнæнезæй æма амондгунæй цæрун! Нæ бон адтайдæ, берæ ке уарзæн, уони хæццæ фулдæр рæстæг æрветун, æгас дуйнебæл æрзелун, удта нæ зæрдæмæ ци цæуй, уой туххæй фулдæр базонун æма нæуæг естæбæлти исахур ун.



Адæн уæхæн цардмæ ке бæллунцæ, уоми дессагæй ести ес? Неци! Библий финст æй, еци фæндон нин нæ зæрди Хуцау ке ниввардта (Екклесиаст 3:11). Библий ма финст æй, «Хуцау æй уарзондзийнадæ», зæгъгæ (1 Иоанни 4:8). Хуцау нæ хъæбæр берæ уарзуй, æма нæ бон æносмæ цæрун ку нæ адтайдæ, уæд нин еци фæндон дæр нæ равардтайдæ.

Мæлун ни неке фæндуй, æма Библи дæр мæлæт «знаг» дзæгъæли нæ хонуй (1 Коринфæгтамæ 15:26). Еци знаг еуетæмæ раздæр æрбацауй, иннетæмæ – фæстæдæр. Фал æ рæзти некамæн райевгъуйуй. Беретæ мæлæтбæл айдагъ расагъæс кæнунмæ дæр тæрсгæ фæккæнунцæ. Цума ескæд уæхæн рæстæг æрцаудзæй, æма мæлгæ некебал кæндзæй? Уомæн æцæгæйдæр ес гæнæн?

НÆ БОН ÆНОСМÆ ЦÆРУН КЕ ÆЙ, Е ЦÆМÆЙ БÆРÆГ ÆЙ?

Ку фегъустайсæ, Хуцауи ке некад фæндадтæй, цæмæй адæн мæлонцæ, уæд дæмæ е дессаг нæ фæккастайдæ? Библий, Райдайæни киунуги, ес бæлвурдгæнæнтæ, Хуцауи ке фæндадтæй, цæмæй адæн зæнхæбæл æносмæ цардайуонцæ. Йеговæ Хуцау зæнхæ уотæ сфæлдиста, цæмæй ибæл адæн амондгунæй цардайуонцæ. Уой фæсте сфæлдиста фиццаг адæймаги, Адами, æма 'й æрцæрун кодта дзенети, Едеми дзæхæрадони. Уой фæсте «Хуцау ракастæй цидæриддæр сфæлдиста уомæ æма алцидæр адтæй хъæбæр хуарз (Райдайæн 1:26, 31).

Адам æнхæст адæймаг адтæй, Хуцау æй æхемæ гæсгæ искодта (Дуккаг закъон 32:4). Адами уосæ

Евæ дæр æнайеп адтæй – зундæй дæр æма бауæ-
рæй дæр. Йеговæ Адам æма Евæн загъта: «Цæуæт
уадзетæ, исберæ уотæ æма зæнхæ байдзаг кæнтæ
æма ин хецау уотæ. Уæ барæ цæуæд денгизи кæ-
сæлгитæбæл, уæларвон мæргътæбæл, хæдзарон
фонсбæл æма, зæнхæбæл цæрæгойæй цидæриддæр
'змæлуй, уонæбæл дæр» (Райдайæн 1:28).

Цæмæй зæнхæ Адам æма Еви байзæддæгтæй бай-
дзаг адтайдæ, уой туххæй рæстæг гъудæй. Евæн
гъæуама райгурдайдæ сувæллæнтгæ, удта уонæй
дæр гъæуама цæуæт рацудайдæ, æма фæстагмæ
зæнхæ адæнæй байдзаг адтайдæ, Хуцауи куд фæн-
дадтæй, уотæ (Исай 45:18). Цума Йеговæ Адам æма
Евæн загътайдæ, зæнхæ байдзаг кæнтæ, зæгъгæ,
кæд син цæрунмæ ба рæстæг æрмæст уойбæрца
равардта, цæмæй сæ цæуæти æма, ка 'й зонуй, сæ
цæуæти цæуæти фæууидтайуонцæ, Хуцауи фæндон
куд исæнхæст адтайдæ, уой ба нæ?

Никкидæр ма расагъæс кæнæн, Хуцау син уотæ
ке загъта, уæ барæ цæуæд цæрæгойтæбæл, зæгъ-
гæ. Адамæн баихæс кодта цæрæгойтæбæл нæмттæ
исæвæрун, æма уомæн дæр гъудæй рæстæг (Райда-
йæн 2:19). Фал сæбæл цæмæй æ барæ цудайдæ, уой
туххæй си гъæуама алкедæр базудтайдæ æма балæ-
дæрдтайдæ, куд сæмæ зелун гъæуй, уой. Æма уомæн
ба дзæвгарæ фулдæр рæстæг гъудæй.


Мадта цæмæй Адам æма Евæ Хуцауи фæндон
исæнхæст кодтайуонцæ, уой туххæй гъæуама берæ
цардауонцæ. Æма Адам, æцæгæйдæр, хъæбæр бе-
рæ фæццардæй.

СÆ ЦАРД ЦУБУР Н' АДТÆЙ

Библийæй бæрæг æй, адæн кæддæр, нур цæйбæрца
цæрунцæ, уомæй берæ фулдæр ке цардæнцæ. Биб-
лий финст æй: «Адам æдеугурæй фæццардæй фа-
растсæдæ æргин анзи». Уомæй уæлдай ма Библий
ес, 900 анземæй фулдæр ка фæццардæй, уæхæн æх-
сæз адаймагей кой. Етæ адтæнцæ Сиф, Енос, Ка-
инан, Иаред, Мафусал æма Ной. Етæ еугурæйдæр
цардæнцæ Нойи дзаман, Дони хъиамæт ку нæма
райдæдта, уой размæ. Дони хъиамæти размæ Ной
фæццардæй 600 анзи (Райдайæн 5:5–27; 7:6; 9:29).
Цума уотæ берæ цæй фæрци цардæнцæ?

Еци адæн райгурдæнцæ, Адам æма Евæ æнхæст
цардæй ку фенæхай æнцæ, уомæй берæ рæстæг ку
нæма рацудæй, уæд. Æма уойбæрца дæр, æвæдзи,
уой туххæй фæццардæнцæ. Фал æнхæстдзийнадæ

ХУЦАУИ ФÆНДУЙ, ЦÆМÆЙ АДÆН АЕНОСМÆ ЗÆНХÆБÆЛ ДЗЕНЕТИ ЦÆРОНЦÆ



| Адам, 930 анзи



| Мафусал, 969 анзи



| Ной, 950 анзи

| Абони, 70–80 анзи

æма берæ цæрæнбонтæ кæрæдзей хæццæ куд баст
æнцæ? Удта мæлгæ куд некебал кæндзæй? Цæмæй
аци фарстатæбæл дзуапп базонæн, уой туххæй бал
гъæуама базонæн цæмæн зæронд кæнæн æма цæ-
мæн мæлæн, уой.

ЦÆМÆН ЗÆРОНД КÆНÆН ÆМА ЦÆМÆН МÆЛÆН?

ХУЦАУИ нæ фæндадтæй, цæмæй адæн мæлонцæ. Нæ рагфиддæлтæ, Адам æма Евæ, зундæй дæр æма бауæрæй дæр æнхæст адтæнцæ, æма абони уæнгæ дæр сæ бон адтайдæ цæрун. Е бæрæг æй, Едеми дзæхæрадонци ци бæлæстæ ирæзтæй, уонæй еуей туххæй Йеговæ Адамæн ци загъта, уомæй.

Хуцау Адамæн загъта: «Ци бон си бахуæрай, еци бон рамæлдзæнæ» (Райдайæн 2:17). Кæд Адам æнæуой-дæр уотæ конд адтæй, цæмæй базæронд уа æма рамæла, уæд ин еци фæдзæст дæттун дæр нæ гъудайдæ. Адам æй зудта, еци бæласæй ку нæ бахуæра, уæд ке нæ рамæлдзæй.

Едеми дзæхæрадонæ рæзæбæлæстæй идзаг адтæй, æма Адам æма Евæ еци бæласæй ку нæ бахуардтайуонцæ, уæд стонгæй нæ рамардайуонцæ (Райдайæн 2:9). Уомæй бавдистайуонцæ, сæ Царддæттæгмæ ке игъосунцæ. Удта ма бæрæг адтайдæ, Хуцауæн разамунд дæттунци барæ ке ес, уобæл арази ке 'нцæ.

АДАМ ÆМА ЕВÆ ЦÆМÆН РАМАРДÆНЦÆ?

Адам æма Евæ цæмæн рамардæнцæ, уой балæдæруни туххæй æркæсæн, Едеми дзæхæрадонци дзубанди рауадæй, уомæ. Кæд еци хабар раги æрцудæй, уæддæр не 'гасебæлдæр фæззиндтæй. Сайтан хелагæй испайда кодта æма мæнгæттæ радзурдта. Библий финст æй: «Йеговæ Хуцау ци цæрæгойти сфæлдиста, уонæй сæ еугуремæй къæрцгъосдæр адтæй хелагæ. Гъема хелагæ силгоймагæн загъта: „Хуцау уин æцæгæйдæр загъта, дзæхæрадонци алли бæласæй ма хуæретæ, зæгъгæ?“» (Райдайæн 3:1).

Евæ ин дзуапп равардта: «Дзæхæрадонци ци бæлæстæ ес, уони рæзæй нин ес хуæрæн. Фал дзæхæрадонци астæу ци бæласæ ес, уомæй нин Хуцау уотæ загъта: „Ма си бахуæретæ, æвналгæ дæр имæ ма бакæнетæ, кенæ рамæлдзийтæ“. Æма ин уæд хелагæ загъта: «Нæ, нæ рамæлдзийтæ. Фал æй Хуцау зонуй: ци бон си бахуæрайтæ, еци бон уæ цæститæ райгон уодзæнцæ æма исуодзийтæ Хуцауи хузæн –

Хуцау Адамæн загъта: «Ци бон си бахуæрай, еци бон рамæлдзæнæ»

(РАЙДАЙÆН 2:17)

зондзийтæ, хуарз æма лæгъуз ци æй, уой» (Райдайæн 3:2–5).

Гъема, Сайтан ин ци загъта, уобæл бауæндтæй. Евæ бæласæмæ бакастæй. Куд рæсугъд æй æма имæ куд æхцæуæн æй кæсун! Силгоймаг имæ æхе исивазта, æ рæзæй ин æртудта æма си бахуардта. Удта ци æрцудæй, уой туххæй Библий финст æй: «Уой фæсте, æ лæг æ рази ку адтæй, уæд си уомæн дæр равардта æма си е дæр бахуардта» (Райдайæн 3:6).

Хуцауæн куд зин адтайдæ, æ уарзон бæдæлтæ зонгæ-зонгæй æ дзурди сæрти ке рахизтæнцæ, е! Цума куд бакодта? Йеговæ Адамæн загъта: «Фæстæмæ зæнхæмæ... [раздæхдзæнæ], уомæн æма уомæй конд дæ. Сикъит дæ, æма фæстæмæ сикъитмæ раздæхдзæнæ» (Райдайæн 3:17–19). Æма æцæгæйдæр, «Адам æдеугурæй фæццардæй фарастсæдæ æртин анги æма уой фæсте рамардæй» (Райдайæн 5:5). Адам æ мæлæги фæсте æндæр кæмидæр цæрун нæ райдæдта, зæгъæн, уæларвти. Цалинмæ 'й Йеговæ сикъитæй не 'скодта, уæдмæ некæми адтæй. Æма ку рамардæй, уæд уобæл æ цард фæцæй, æ бауæр фæстæмæ сикъит иссæй. Адам нæбал адтæй.



МАХ АН АЕНАЕНХАЕСТ

Адам ама Евæ зонгæ-зонгæй Хуцаумæ ке нæ байгъустонцæ, уой туххæй аенсон цардæй фенæхай аенцæ. Фал уотæ ке бакодтонцæ, ама тæрегъæд ке искодтонцæ, е айдагъ сæхебæл нæ фæззиндтæй. Сæ цæуæт еугурæйдæр тæрегъæдгунтæй игурунцæ. Ромæгтæмæ 5:12 стихи финст ес: «Еу адæймаги [Адами] фудæй дуйнемæ æрцудæй тæрегъæд, тæрегъæди фудæй ба – мæлæт, ама уотемæй мæлæт рапурхæ 'й æгас адæнбæл, уомæн ама еугурæйдæр ракодтонцæ тæрегъæд».

Библи тæрегъæд ама мæлæти туххæй зæгъуй, е ке æй, «æгас адæнихæттити дæр ка æрбатухта, еци æмбæрзæн, æгас адæнбæл дæр æмбæрзт ка æй, еци хъумац» (Исай 25:7). Е уотæ лæдæргæ 'й, ама адæнæн сæ бон нæй тæрегъæд ама мæлæтæй фæйервæзун. Æцæгæйдæр, «Адами фудæй адæн еугурæйдæр... мæлунцæ» (1 Коринфæгтæмæ 15:22). Ка 'й зонуй, махмæ дæр фæззинна, апостол Павелмæ ка фæззиндтæй, еци фарста: «Мæнæ ци мæгур дæн! Ка мæ фæйервæзун кæндзæй, мæлæтмæ мæ ка кæнуй, еци бауæрæй?» (Ромæгтæмæ 7:24). Æцæгæйдæр, ка?

ХУЦАУИ НАЕ ФЕНДАДТÆЙ, ЦÆМÆЙ АДÆН МÆЛОНЦÆ

МÆЛÆТ ИСÆФТ КУД ÆРЦÆУДЗÆЙ?

НÆ РАГФИДДÆЛТÆ, Адам æма Евæ, Хуцаумæ нæ байгъстонцæ æма айдагъ сæхе нæ, фал ма адæни еугурейдæр тæрегъæд æма мæлæти уацари бакодтонцæ. Фал уæддæр, Хуцаумæ адæни туххæй ци фæндæ адтæй, е нæ раййивта. Æма уой туххæй æ Дзурд Библий еу æма дууæ хатти нæ зæгъуй.

- «Рæстгæнгутæ зæнхæ бунæн райсдзæнцæ æма ибæл цæрдзæнцæ æносмæ» (Псалом 37:29).
- «Е фесафдзæй мæлæт æносмæ, Дуйнедарæг Хуцау Йеговæ се 'гасемæндæр сæ цæстисугтæ сæ ростæй ниссæрфдзæй» (Исай 25:8).
- «Исæфт æрцæудзæй фæстаг знаг дæр – мæлæт» (1 Коринфæгтæмæ 15:26).
- «Нæбал уодзæй нæдæр мæлæт, нæдæр маст, нæдæр гъарæнгæ, нæдæр рист» (Раргомадæ 21:4).

Хуцау мæлæт куд фесафдзæй? Куд фæуидтан, уотемæй Библий финст æй, зæгъгæ, «рæстгæнгутæ... цæрдзæнцæ æносмæ». Фал ма си уотæ финст дæр ес, зæгъгæ, «зæнхæбæл нæййес еу уæхæн раст адæймаг дæр, айдагъ хуардзийнадæ ка кæнуй» (Екклесиаст 7:20). Мадта е уобæл дзорæг æй, æма Хуцау æ уагæвæрдтæ ку не 'нхæст кæнун кæна, уæд рæдуйгæ дæр некебал кæндзæй, æма мæлæт уотемæй исæфт æрцæудзæй? Уомæн гæнæн нæййес! Хуцау уотæ некед бакæндзæй, уомæн æма «æ бон сайун... нæй» (Титмæ 1:2). Мадта уæд ци бакæндзæй, цæмæй исæнхæст кæна, адæни туххæй имæ райдайæни ци фæндæ адтæй, уой?

МÆЛÆТ ИСÆФТ ÆРЦÆУДЗÆЙ, АХÆСТИ АРГЪ ФИСТ КЕ ÆРЦУДÆЙ, УОЙ ФÆРЦИ

Йеговæ Хуцау адæни берæ ке уарзуй, уомæ гæсгæ ахæсти аргъ бафиста, цæмæй нæ мæлæтæй иссæ-


ребарæ кæна. Дзурдбаст «ахæсти аргъ» фегъосгæй адæймаг арæхдæр расагъæс кæнуй, еске уацарæй иссæребарæ кæнуни туххæй ци аргъ бафедунцæ, уобæл. Аци дзурдбаст Библий кæми æмбæлуй, уоми æ сæйраг гъуди æй, цæй туххæй кенæ ке туххæй лæвæрд цæуй, уой аргъи хæццæ æмиасæ ке æй. Еци аргъ адæймаги бафедун фæгъгъæуй, ескæмæн ести зиан ку ракæнуй кенæ уотæ бакæнун раст ку фæууй, уæд. Адæн еугурæйдæр тæрегъæдгунтæ ке 'нцæ æма се 'гасемæндæр мæлæти тæрхон хаст ке æрцудæй, уомæ гæсгæ Библи комкоммæ зæгъуй: «Уонæй еуемæн дæр æ бон нæй е 'нсувæри балхæнун æма е 'нсувæри туххæй Хуцауæн бафедун (Адæймаги уод балхæнуни аргъ уотæ устур æй, æма æй æности дæргъи некема бафиста)» (Псалом 49:7, 8).

Æнæнхæст адæймаг ку рамæлуй, уæд æрмæстдæр æхе тæрегъæдти туххæй бафедуй. Æма неке бон æй æхе æнæнхæстдзийнадæй фæййервæзун кæнун. Удта æнæнхæст адæймаги бон нæй, цæмæй ма еске тæрегъæдти туххæй дæр бафеда æма сæ мæлæтæй фæййервæзун кæна (Ромæгтæмæ 6:7). Уомæ гæсгæ æнхæст æма æнæтæрегъæд адæймаг гъæуама æ цард нивондæн равардтайдæ, æхе тæрегъæдти туххæй нæ, фал мах тæрегъæдти туххæй (Дзиуиттæгтæмæ 10:1-4).

Æма Хуцау дæр æ Фурт Киристей уæлæрвтæй уой туххæй рарвиста, цæмæй зæнхæбæл æнхæст, æнæтæрегъæд адæймагæй райгурдайдæ (1 Петури 2:22). Киристе загъта, ке æрцудæй, цæмæй «æ уод ратта берети балхæнуни туххæй» (Марки 10:45). Е рамардæй нæ тæрегъæдти туххæй æма нæ мæлæтæй фæййервæзун кодта (Иоанни 3:16).

МÆЛÆТ ИСÆФТ КÆД ÆРЦÆУДЗÆЙ?

Абони æнхæст кæнуй Библий пахампарадæ. Нæхе цæстæй уинаен, «хъæбæр уæззау рæстæг» ке искодта, æма уомæй бæрæг æй, аци фуддуйнейæн æ «фæстаг бæнтти» ке цæрæн (2 Тимофеймæ 3:1). Фæстаг бæнттæ фæууодзæнцæ, «æнæхуцау адæнбæл тæрхон кæд исæнхæст уодзæй æма кæд фесафдзæнцæ, еци бон» (2 Петури 3:3, 7). Фал, Хуцауи ка уарзуй, еци



адæн фæййервæздæнцæ æма «æносмæ цæрдзæнцæ» (Матфейи 25:46).

Милиуантæн ба æносмæ цæруни фæдуат фæззиндзæй, ку райгас уонцæ, уæд. Адæймаги фæстæмæ цардмæ раздахæн ке ес, уой Киристе бавдиста, горæт Наинмæ ку 'рбацудæй, уæд. Еу идæдзæ силгоймагæн æ еунæг фурт рамардæй. Йесойæн идæдзæ силгоймаги «тæрегъæдæй æ зæрдæ фæрристæй», æма ин æ фурти райгас кодта (Лукай 7:11–15). Апостол Павел дæр загъта: «Æма æз мæ нифс дарун Хуцаубæл... ке райгас уодзæнцæ рæстгæнгутæ дæр æма фудгæнгутæ дæр». Уæхæн фæдар нифс нин ке ес, е уобæл дзэрæг æй, æма Хуцау адæни уарзуй (Гъуддæгтæ 24:15).

Миллиардтæмæ æнгъæлмæ кæсуй æносон цард. Библий финст ес: «Рæстгæнгутæ зæнхæ бунæн райсдзæнцæ æма ибæл цæрдзæнцæ æносмæ» (Псалом 37:29). Еци рæстæг ку 'рцæуа, уæд адæн уодзæнцæ хъæбæр амондгун æма цийнæ кæндзæнцæ, еу 2 000 анзей размæ апостол Павел ци дзурдтæ ниффинста, етæ ке исæнхæст æнцæ, уобæл: «Мæлæт, кæми æй дæ уæлахез? Мæлæт, кæми æй дæ маргæй гъæстæ фат?» (1 Коринфæгтæмæ 15:55). Адæни знаг, мæлæт, исæфт æрцæудзæй!



ХУЦАУ «ФЕСАФДЗÆЙ МÆЛÆТ АНОСМÆ» (ИСАЙ 25:8)

Киристе æрцудæй, цæмæй «æ уод ратта берети балхæнуни туххæй» (Марки 10:45).

ЦИ КÆНУН ДÆ ГЪÆУЙ, ЦÆМÆЙ ÆЦÆГ ЦАРДÆЙ ХАЙГИН УАЙ?

ХУЦАУИ некæд фæндадтæй, цæмæй адæн, абони куд цæрунцæ, уотæ цардайуонцæ. Зæнхæбæл ци адæн гъæуама цардтайуонцæ, етæ гъæуама Сфæлдесæги хецаудзийнадæн аргъ кодтайуонцæ, æ разамундмæ ин игъустайуонцæ æма ин æ уарзондзийнадæ, удта æ иннæ рæсугъд менеугутæ фæнзтайуонцæ. Хуцауи фæндадтæй, цæмæй адæнæн сувæллæнттæ игурдайуонцæ, гъомбæл сæ кодтайуонцæ æма амондгун цард кодтайуонцæ, нæуæг еститæ базудтайуонцæ æма æгас зæнхæй дæр дзенет искодтайуонцæ.

ХУЦАУ ЗÆРДÆ ÆВÆРУЙ, ЗÆНХÆБÆЛ ЦАРД, РАЙДАЙÆНИ 'Й КУД ФÆНДАДТÆЙ, УОТÆ КЕ УОДЗÆЙ

- «Зæнхи кæрæнтти уæнгæ уорамуй тугъдтитæ» (Псалом 46:9).
- «Ралæудтæй рæстæг... зæнхæ ка исафуй, уони... фесафунмæ» (Раргомадæ 11:18).
- «Уоми цæрæг адæнæй еу дæр нæбал зæгъдзæй: „Æз сæйгæ дæн“» (Исай 33:24).
- «Ме 'взурст адæн бафсæддзæнцæ сæ къохти хъиамæтæй» (Исай 65:22).

Аци пахампарæдтæ куд исæнхæст уодзæнцæ? Хуцау æ Фурти, Йесой, исæвардта æ хецауади Паддзахæй. Еци хецауадæ алцæмæйдæр æнхæст æй æма уæларвтæй зæнхæн разамунд дæтдзæй. Библи æй хонуй Хуцауи Паддзахадæ (Данел 2:44). Йесой туххæй Библий финст æй: «Хуцау [ин] ратдзæй... паддзахбадæн. Æма... уодзæй паддзах» (Лукай 1:32, 33).

Йесо зæнхæбæл ку адтæй, уæд берæ дессæгтæ искодта, цæмæй бавдистайдæ, Паддзах ку уа, уæд адæни цард абони царди хæццæ рабаргæй берæ хуæздæр ке уодзæй.

ЙЕСО БАВДИСТА, КОММÆГÆС АДÆНÆН ЦИ ХУАРЗДЗИЙНÆДТÆ ИСКÆНДЗÆЙ, УОЙ

- Йесо адæни дзæбæх кодта аллихузи незтæй, æма уотемæй бавдиста, сæ незтæй сæ ке фæййервæзун кæндзæй (Матфейи 9:35).
- Денгиз æрсабур кодта, æма уотемæй бавдиста, æрдзæбæл æ барæ ке цæуей æма адæнæн æрдзон бæллæхтæй тæссаг ке нæ уодзæй (Марки 4:36–39).
- Цалдæр мин адæймаги бафсаста, æма уотемæй бавдистæ, адæнæн ке дæтдзæй, цардæн сæ ци гъæуй, уой (Марки 6:41–44).
- Киндзæхсæвæри ку адтæй, уæд дон сæнæ фестун кодта, æма уотемæй бавдистæ, адæнæн ке æнхус кæндзæй, цæмæй син цард цийнæдзийнадæ хæсса (Иоанни 2:7–11).

ЦИ ГЪÆУАМА КÆНАЙ, ЦÆМÆЙ ХАЙГИН УАЙ, ХУЦАУ, КА 'Й УАРЗУЙ, УОНÆН ЦИ ЦАРД ЦÆТТÆ КÆНУЙ, УОМÆЙ? Библи зæгъуй, ке ес, цардмæ ка кæнуй, уæхæн над æма 'й иссерун ке гъæуй (Матфейи 7:14).

ЦИ ДИН БАНХУС КÆНДЗÆЙ ÆЦÆГ ЦАРДМÆ НАД ИССЕРУН?

ЦАРДМÆ КА КÆНУЙ, ЕЦИ НАД ЦИ ÆЙ? Хуцау зæгъуй: «Æз, Йеговæ, дæн дæ Хуцау, пайда дин ци æй, уобæл дæ ка ахур кæнуй, ци надбæл дæ гъæуй цæун, уобæл дæ ка кæнуй» (Исай 48:17). Хуцау куд зæгъуй, уотæ ку кæнай, уæд дæ цард фæххуæздæр уодзæй.

Йесо дæр загъта: «Æз дæн над, рæстдзийнадæ æма цард» (Иоанни 14:6). Йесо ци дзурдта, уой ку



кæнæн æма, е куд цардæй, уотæ ку цæраен, уæд Хуцаумæ бахæстæг уодзиан æма нæ цард фæххуæздæр уодзæй.

Цардмæ ка кæнуй, еци над дæ бон куд æй иссерун? Динтæ хъæбæр берæ 'нцæ, фал Йесо загъта: «Мæнмæ „Хецау! Хецау!“ ка дзоруй, уонæй алке нæ бацæудзæй уæларвон паддзахадæмæ, фæл имæ бацæудзæй, мæ уæларвон Фиди фæндон ка æнхæст кæнуй, е» (Матфеййи 7:21). Удта ма уотæ дæр загъта: «Сæ гъуддæгтæй сæ базондзиайтæ» (Матфеййи 7:16). Библий фæрци дæ бон æй базонун, динтæй раст кæци æй, уой (Иоанни 17:17).

Цардмæ ка кæнуй, еци надбæл дæ бон куд æй ислауун? Гъæуама базонай Царддæттæги: ка æй? Æ ном куд æй? Цæхуæн менеугутæ имæ ес? Мах туххæй ци кæнуй? Цæмæ нæмæ æнгъæлмæ кæсуй?*

* Кæсæ «Гъæуайгæнæн мæсуг», № 1, 2019 анз.

Хуцау адæни æрмæст уой туххæй не 'сфæлдиста, цæмæй косонцæ, хуæронцæ, гъазонцæ æма сувæллæнтти гъомбæл кæнонцæ. Уомæй уæлдай ма 'й фæндуй, цæмæй æй базонæн æма е 'мбæлттæ исуæн. Удта ма ин нæ бон æй æ фæндон æнхæст кæнун, æма уотемæй æвдесун, ке 'й уарзæн, уой. Йесо загъта: «Цæмæй адæймаг æносмæ цæра, уой туххæй гъæуама базона дæу, еунæг æцæг Хуцауи» (Иоанни 17:3).

ЦАРДМÆ КА КÆНУЙ, ЕЦИ НАДБÆЛ ФИЦЦАГ КЪАХДЗÆФ ИСКÆНÆ

Хуцау нæмæ цæмæ æнгъæлмæ кæсуй, уой ку базонæн, уæд нæ, ка 'й зонуй, нæ царди цидæртæ феййевун дæр багъæудзæй. Гæнæн ес, æма нæмæ е зин фæккæса. Фал, цардмæ ка кæнуй, еци надбæл цæун ку райдайæн, уæд нæ цард фæххуæздæр уодзæй. Йегови Æвдесæнтæ цæттæ 'нцæ дæ хæццæ Библи ахур кæнунмæ, кæд æма дæ кæми фæндæуа, уоми, цæмæй дин банхус кæнонцæ Хуцауи туххæй сæйрагдæр фарстатæбæл дзуаппитæ иссерун. Цæмæй нæ иссерай, уой туххæй бацо сайтмæ www.jw.org.

БИБЛИЙ ФÆРЦИ ДÆ ХУЦАУ АХУР КÆНУЙ, «ПАЙДА ДИН ЦИ ÆЙ, УОБÆЛ»

(ИСАЙ 48:17)

ДÆ БОН АЙ НУР ДÆР АМОНДГУН УН

УÆХÆН рæстæг ралæудзæй, æма сæйгæ некебал кæндзæй, некебал зæронд кæндзæй æма некебал мæлдзæй. Дæу бон дæр æй уæхæн цардæй цæрун. Фал абони адæн мæститæ æма зиндзийнæдтæй сæ хъурмæ 'нцæ. Ци дин банхус кæндзæй, цæмæй абони дæр амондгун уай? Æркæсæн, адæн ци зиндзийнæдтæбæл æмбæлунцæ, уонæй цалдæремæ æма радзубанди кæнæн, Библи нин еци фарстати куд æнхус кæнуй, уобæл.

ЦИ ДИН ЕС, УОЙ ФАГÆБÆЛ НИМАЙÆ

Библи ци зæгъуй. «Царди медæг æхцауарзагæ ма уотæ, ци уин ес, уой фагæбæл нимайтæ» (Дзиуиттæгтæмæ 13:5).

Абони уотæ ци дзаумауттæй дзорунцæ, æнæмæнгæй дæ гъæунцæ, зæгъгæ, етæ уойбæрцæ 'нцæ, æма син банимайæн дæр нæййес. Фал Библи зæгъуй, «ци уин ес, уой фагæбæл нимайтæ», зæгъгæ. Уомæн гæнæн куд ес?

«Æхцауарзагæ» ма уо. Адæн сæхе ниссахъат кæнунцæ, сæ къох ракъуæрунцæ сæ бийнонтæбæл, се 'мбæлттæбæл, уагæ æма æгъдаубæл, сауæнгæ ма сæ сæрмæ æгадæ гъуддæгтæ дæр æрхæссунцæ. Æма цæй туххæй? «Æхцауарзагæ» ке фæуунцæ, уой туххæй (1 Тимофеймæ 6:10). Мадта уæхæн устур аргъ фæдун цæмæн гъæуй, кæд æма, гъæздугдзийнадæ ка уарзуй, е «некæд бафсæддзæй», уæд? (Екклесиаст 5:10).

Фиццаг бунати дин уæнтæ адæн, дзаумæуттæ нæ, фал. Дзаумæуттæ дæр гъæугæ кæнунцæ. Фал уонæн сæ бон нæй уарзун æма боз ун. Е сæ бон æй æрмæстдæр адæнæн. «Æцæг æмбал» нин ку уа, уæд нин цард фулдæр цийнæдзийнадæ хæсдзæй (Æмбесæндтæ 17:17).

СÆЙГÆ КУ УАЙ, УÆД ДÆ КЪОХТÆ МА 'РУАДЗÆ

Библи ци зæгъуй. «Игъæлдзæг зæрдæ хуаси хузæн дзæбæх кæнуй» (Æмбесæндтæ 17:22).

Игъæлдзæг ку уай, уæд дин дæ нези хæццæ тох кæнун дæр æнцондæр уодзæй. Фал куд ес гæнæн, цæмæй сæйгæ-сæйгæй дæр игъæлдзæг уай?

Боззæрдæ уо. Айдагъдæр нæ зиндзийнæдтæбæл ку сагъæс кæнæн, уæд нæмæ не 'гас цард дæр лæгъуз кæсдзæй (Æмбесæндтæ 15:15). Уой бæсти, Библи куд зæгъуй, уотемæй «боз уо» (Колоссæгтæмæ 3:15). Дæхе ахур кæнæ, цæмæй минкый естæй туххæй дæр боз уай. Рæсугъд хорнигулд, рæуæг дунгæ, уарзон адæймаги медбилти худт – етæ нин æгасæйдæр нæ цард рæсугъддæр кæнунцæ.

Иннетæн æнхус кæнæ. Кæд не 'нæнездзийнадæ хуарз нæй, уæддæр «райсунæй раттун амондгундæр гъуддаг æй» (Гъуддæгтæ 20:35). Иннетæ ни нæ хъиамæти туххæй боз ку фæуунцæ, уæд нин е æхцæуæн фæууй æма нæ зиндзийнæдтæбæл минкыйдæр фæссагъæс кæнæн. Иннетæн ку æнхус кæнæн, цæмæй амондгун уонцæ, уæд нæхуæдтæ дæр амондгундæр уодзиан.



АБОНИ ДÆР АМОНДГУН УОДЗИАН, БИБЛИЙ УНАФФИТÆМÆ КУ ИГЪОСÆН, УÆД

АРХАЙÆ, ЦÆМÆЙ ДÆ ЦАРДÆМБАЛИ ХÆЦЦÆ АНГОМДÆР УАЙТÆ

Библи ци зæгъуй. «Æхсидзгæдæр ци æй, уой исбæрæг кæнтæ» (Филиппæгтæмæ 1:10).

Еумæ рæстæг минкъий ка æрветуй, еци лæг æма уосæн тæссаг фæууй, кæрæдземæй ке раидард уодзæнцæ, уомæй. Лæг æма уосæ сæ бийнонти цард гъæуама нимайонцæ æгасемæй æхсидзгæдæр гъудæгтæй еубæл.

Еумæ еститæ косетæ. Уæхе ци фæндуй, уой хецæнтæй кæнуни бæсти еумæ еститæ кæнунбæл бадзубанди кæнтæ. Библий финст æй: «Дууæ адæймагемæн, еунагæй ка æй, уомæй хуæздæр æй» (Екклесиаст 4:9). Уæ бон æй еумæ хуæруйнаг искæнун, бауолæфун кенæ ба, уæ дууей зæрдæмæ дæр ка цæуй, уæхæн естæмæй уæхе раерхæфсун.

Дæ цардæмбалæн æвдесæ, ке 'й уарзис, уой. Библи лæгтæн æма уоститæн зæгъуй, цæмæй сæ кæрæдзей уарзонцæ æма сæ кæрæдземæн аргъ кæнонцæ (Ефесæгтæмæ 5:28, 33). Медбилти худт, фæлмæн хъури кенæ ба ести минкъий лæвар лæг æма уоси кæрæдземæ аенгомдæр кæнунцæ. Удта лæг æма уоси цард кæнун дæр сæ бон æй æрмæстдæр кæрæдзей хæццæ (Дзиуитгæгтæмæ 13:4).

«КÆДÆЙ-УÆДÆЙ МÆ ЦАРДÆН НИСАН ФÆЗЗИНДТÆЙ!»

Ра 'й дзурдта Рёко Миямото (Япони)

Мæ цард хъæбæр зин адтæй. Мæ сæрихецау фудниуæзт кодта æма 'й култмæ некумæ истонцæ. Цуппар сувæллони нин адтæй, фал сæ дарун ке гъудæй, е имæ нимади дæр н' адтæй. Кæд фуркустæй мæхе мардтон, уæддæр мæ уавæр хуæздæр нæ кодта. Сагъæс кæнинæ: «Мæ нивæ уæхæн адтæй æви, раздæр ку цардтæн, уæд ци тæрегъæдтæ искодтон, нур уони федун?»

Еу бон мин мæ дуар еу Йегови Æвдесæн æрбахуаста. Æ медбилти ходгæй мин радзурдта Хуцауи Паддзахадæ æма æносон царди туххæй. Æма мин удта Библи ахур кæнуни туххæй загъта. Библи ахур кæнун ку райдæдтон, уæд базудтон, Хуцау ке ес æма ке æй устур зунди хецуа, раст ке æй æма адæни берæ ке уарзуй. Базудтон ма, адæймаг ку рамæлуй, уæд ци фæууй, уой æма зиндзийнæдтæ дæр, мæ нивæ уæхæн ке адтæй, уой туххæй ке не 'взарун.

Æгасемæй сæйрагдæр ба е æй, æма балæдæрдтæн, цæмæй адæймагæн æ цардæй æ зæрдæ рохс кæна, уой туххæй гъæуама Хуцауи æмбал уа. Библий рæстдзийнадæ мин мæ нифс бафедар кодта, ис мæ сæребарæ кодта æма мин уодæнцойнæ равардта. Кæдæй-уæдæй мæ цардæн нисан фæззиндтæй!

МÆРДТÆН ЦÆХУÆН НИФС ЕС?

Еу дæр ни уæхæн нæййес, мæлæт ци маст æма рист бавзарун кæнуй, уой ка нæ зонуй. Фал цума адæймаг ку рамæлуй, уæд уобæл алцидæр фæу-уй? Цума, ка рамардæй, етæ æномсмæ феронх æнцæ? Æппундæр син нецибал нифс ес?

БИБЛИ ЦИ ЗÆГЪУЙ

МÆРДТÆ ИРОНХ НÆ 'НЦÆ

«Ингæнти кадæриддæр ес, етæ... рацæудзæнцæ» (Иоанни 5:28, 29).

Хуцау нæ иронх кæнуй, ка рамардæй, уони; ингæнти ка ес, етæ фæстæмæ цардмæ раздæхдзæнцæ.

КА РАМАРДÆЙ, ЕТÆ РАЙГАС УОДЗÆНЦÆ ЗÆНХÆБÆЛ ЦÆРУНМÆ



«Райгас уодзæнцæ рæстгæнгутæ дæр æма фудгæнгутæ дæр» (Гъуддæгтæ 24:15).

Миллиардтæ райгас уодзæнцæ, цæмæй зæнхæбæл æномсмæ фæрнæй цæронцæ.

МÆРДТÆ КЕ РАЙГАС УОДЗÆНЦÆ, УОБÆЛ НÆ БОН ÆЙ ФЕДАРÆЙ ÆУУÆНДУН

«[Хуцауæн] стъалутæ... еугурæйдæр нимад æнцæ, алкæций дæр си хонуй æ номæй» (Псалом 147:4).

Кæд Хуцау алли стъалу дæр æ номæй хонуй, уæд ин зин нæ уодзæй, райгас кæнуйнаг ке æй, уони æргъуди кæнун дæр.



Нæ бон цы у Библийæ базонн?

УÆ ХУАРЗÆНХÆЙ, РАРВЕТЕТÆ МИН КИУНУГÆ «Нæ бон цы у Библийæ базонн?»

Хуцаумæ бахæстæг уæн куд ес, уой туххæй фулдæр базонæн ес аци киунуги фиццаг сæри. Мухури 'й рауагътонцæ Йегови Æвдесæнтæ. Иссерæн æй ес сайти www.jw.org/os

ÆВЗАГ _____

НОМ _____

АДРЕС _____

Адрести хигъд фæууинæн ес 2 фарсбæл



Лæвар рафинсæ аци æма раздæ-риккон номертæ

Библи онлайн кæсæ 150 æвзагæй фул-дæрбæл

Бацо сайтмæ jw.org кенæ испайда кæнæ кодæй



wp.19.3-DCR 191015